

Sommarju għaċ-ċittadini

Inkjestta dwar il-kompetizzjoni tal-UE fis-settur farmaċewtiku

IL-PROBLEMA.

FI-2008, il-Kummissjoni tal-UE nediet inkjestta biex tinvestiga **kundizzjonijiet anti-kompetittivi** li seta' kien hemm fis-settur farmaċewtiku.

Ir-rapport tal-Kummissjoni jippreżenta sejbiet dettaljati u jipproponi modi kif jitjieb l-aċċess rapidu tal-pazjenti għal **medicini sikuri, innovattivi u għall-but ta' kulħadd**.

GĦALIEX HEMM BŻONN LI TITTIHEW AZZJONI MILL-UE?

Iċ-ċittadini tal-UE huma intitolati għal medicini sikuri, innovattivi u għall-but ta' kulħadd, u s-settur farmaċewtiku hu parti vitali mill-ekonomija tal-UE. FI-2007, l-Ewropew medja nefaġ madwar €430 f'medicini – ammont li se jkompli jiżdied hekk kif il-popolazzjoni tixjieħ.

L-inkjestta torbot ma' inizjattivi oħra tal-UE bl-għan li jipprovdu lill-pazjenti b'medicini sikuri, effettivi u bi prezzijiet li jlaħħaq magħhom kulħadd, iżda tipprova wkoll toħloq ambjent ta' negozju li jstimola r-riċerka, jagħti spinta lill-innovazzjoni u jippromwovi industrija farmaċewtika kompetittiva.

X'INHUMA S-SEJBIET EWLENIN TAL-INKJESTA?

Il-medicini ġeneriċi jdumu wisq ma jidhlu fis-suq.

Fuq medja, il-konsumaturi jdumu jistennew 7 xhur għal medicini ġeneriċi irħas biex isiru disponibbli ladarba l-privattivi għall-medicini tad-ditta jiskadu. Waħda mir-raġunijiet hi li l-kumpaniji tal-medicini jużaw varjetà ta' tekniki biex itawlu l-ħajja kummerċjali tal-medicini tagħhom.

Meta ditti jiġu mgiegħla jikkompetu ma' medicini ġeneriċi, il-prezzijiet jaqgħu u iktar pazjenti jkunu jistgħu jiġu trattati. It-tnaqqis jista' jkun sostanzjali. Għal kampjun ta' medicini ikkalkolajna li tfaddil addizzjonali ta' 20% kien possibbli kieku l-verżjoni ġenerika saret disponibbli mill-ewwel wara li l-privattiva oriġinali skadiet.

qed jidhlu inqas medicini innovattivi fis-suq.

Ċerti prattiki ta' kumpaniji tal-medicini jistgħu jikkontribwixxu għal din is-sitwazzjoni. Għaddej monitoraġġ biex jiġu identifikati l-fatturi li qed jikkontribwixxu għal dan it-tnaqqis fl-innovazzjoni.

Hemm bżonn urġenti ta' privattiva tal-UE u sistema ta' litigazzjoni tal-privattivi.

Dan għandu jnaqqas l-ispejjeż u jtejjeb l-effiċjenza għaċ-ċittadini u l-kumpaniji tal-medicini.

X'SE JINBIDEL EŻATTAMENT?

Il-Kummissjoni se:

- **tifli** s-settur iktar mill-qrib u fejn hemm bżonn tfittex lil kumpaniji speċifiċi għal vjolazzjoni allegata tal-liġi tal-kompetizzjoni. L-ewwel investigazzjonijiet diġà għaddejjin.)
- tiffoka fuq **dati ta' skadenza li jiġu infurzati** għall-evalwazzjoni tas-sikurezza, il-kwalità u l-effikaċja tal-mediċini u biex jingħatalhom id-dritt tal-prezz u l-istatus tar-rimbors.
- tgħin lill-agenzia Ewropea tal-mediċini u lill-agenziji nazzjonali jevalwaw kif isolvu **l-problemi tar-riżorsi u l-kapaċità**.
- teżamina l-bżonn għal **reviżjoni tar-regoli tal-UE** dwar il-prezz u r-rimbors

Il-pajjiżi tal-UE se jiġu mhegga biex:

- jieħdu azzjoni kontra **kampanji qarrieqa** li jqiegħdu fid-dubju l-kwalità tal-mediċini ġeneriċi
- jintroduċu mekkaniżmi biex **jaċċeleraw** b'mod sinifikanti **l-proċeduri ta' approvazzjoni** għall-mediċini ġeneriċi – bħall-prezz immedjat/awtomatiku
- **jissimplifikaw it-testijiet** li jivverifikaw il-valur miżjud ta' mediċini
- idaħħlu miżuri li jappoġġaw **l-introduzzjoni malajr ta' mediċini ġeneriċi u kompetizzjoni mtejba tal-prezz**.

MIN SE JIBBENEFIKA U KIF?

- **lċ-ċittadini tal-UE** għax se jkollhom aċċess iktar malajr għal mediċini sikuri, innovattivi u bi prezzijiet li jistgħu jlaħħqu magħhom
- **Il-produtturi tal-mediċini ġeneriċi** għax se jkollhom inqas restrizzjonijiet, se jkun hemm ripressjoni kontra l-miżinformazzjoni u l-mediċini se jiġu approvati u jiddaħħlu iktar malajr
- **Il-produtturi tal-mediċini tad-ditta** jekk jonqsu l-ostakoli u l-proċeduri jitħaffu u jiġu simplifikati

META SE JIDHLU FIS-SEHH DAWN IT-TIBDILJET?

Immedjatament